



3 த்ருதீய த³ஸக: - மஹாகாளி அவதார:

ஐக³த்ஸு ஸர்வேஷு புரா விலீனேஷு
ஏகார்ணவே ஸேஷதனௌ ப்ரஸுப்தே .
ஹரௌ ஸுராரீ மது⁴கைடபா⁴க்²யௌ
மஹாப³லாவப்ஸு விஜஹ்ரதுர் த³வௌ .. 3-1..

ஸமா: ஸஹஸ்ரம் யதசித்த வ்ருத்தீ
வாக்³பீ³ஜ மந்த்ரம் வரதே³ ஜபந்தௌ .
ப்ரஸாதி³தாயா அஸுரௌ ப⁴வத்யா:
ஸ்வச்ச²ந்த³ ம்ருத்யுத்வ மவாபதுஸ் தெள .. 3-2..

ஏகாம்பு³தௌ⁴ தெள தரலோர்மிமாலே
நிமஜ்ஜ னோன்மஜ்ஜன கேலி லோலௌ .
யத்³ருச்ச²யா வீக்ஷித மப்³ஜயோனிம்
ரணோத்ஸு காவூசது ரித்³த⁴ க³ர்வௌ .. 3-3..

பத்³மாஸனம் வீரவரோப போ⁴க்³யம்
ந பீ⁴ரு போ⁴க்³யம் ந வராக போ⁴க்³யம் .
முஞ்சேத³ மத்³யைவ ந யாஸி சேத் த்வம்
ப்ரத³ர்ஸய ஸ்வம் யுதி⁴ ஸௌர்யவத் த்வம் .. 3-4..

இத³ம் ஸமாகர்ண்ய ப⁴யாத்³ விரிஞ்ச:
ஸுஷுப்தி நிஷ்பந்த³ மமோக⁴ ஸக்திம் .
ப்ரபோ³த⁴னார்த²ம் ஹரிமித்³த⁴ ப⁴க்த்யா
துஷ்டாவ நைவாசல த³ம்பு³ஜாக்ஷ: .. 3-5..



அஸ்பந்த³தா த்வஸ்ய கயாபி ஸக்த்யா
க்ருதேதி மத்வா மதிமான் விரிஞ்ச: .
ப்ரபோ³த⁴யைனம் ஹரிமேவ முக்த்வா
ஸ்தோத்ரேர் விசித்ரேர் ப⁴வதீ மனௌஷீத் .. 3-6..

நுதி ப்ரஸன்னா(அ)ப்³ஜ ப⁴வஸ்ய தூர்ணம்
நி:ஸ்ருத்ய விஷ்ணோ: ஸகலாங்க³தஸ் த்வம் .
தி³வி ஸ்தி²தா தத்க்ஷண மேவ தே³வோ
நித்³ரா விமுக்தோ ஹரிருத்தி²தோ(அ)பூ⁴த் .. 3-7..

அதை²ஷ பீ⁴தம் மது⁴கைடபா⁴ப்⁴யாம்
விரிஞ்ச மாலோக்ய ஹரிர் ஜகா³த³ .
அலம் ப⁴யேனாஹ மிமௌ ஸுராரீ
ஹந்தாஸ்மி ஸீக்⁴ரம் ஸமரே(அ)த்ர பஸ்ய .. 3-8..

ஏவம் ஹரௌ வக்தரி தத்ர தை³த்யௌ
ரணோத்ஸுகௌ ப்ராபது ரித்³த⁴ க³ர்வௌ .
தயோ ரவிஜ்ஞாய ப³லம் முராரிர்
யுத்³தோ⁴த்³யதோ(அ)பூ⁴ த³ஜரக்ஷணார்த²ம் .. 3-9..

பி³பே⁴மி ராகா³தி³ மஹாரிபுப்⁴யோ
ஜேதும் யதிஷ்யே(அ)ஹமிமான் ஸுஸக்தான் .
தத³ர்த² ஸக்திம் மம தே³ஹி நித்யம்
நித்³ராலஸோ மா ச ப⁴வானி மாத: .. 3-10..



**** காளி காளி மஹாகாளி பத்³ரகாளி நமோஸ்துதே
குலம் ச குல த⁴ர்மம் ச மாம் ச பாலய பாலய ****